



Xalidə Hicran Seyidova

Vətən qaladır

Vətən sənə qaladır,
Başında var bayraqı
İçin, həm çölün qoru,
Hər tərəfdə var yağı.

Vətən səni ucaldar,
Sən vətəni qucaqla.
Eli gərək qoruyaq,

Oğul, qız, həm uşaqla.

Aç qolların, ey vətən,
Oğlun, qızın var sənin.
Odlar yurdu torpağım,
Azərbaycanım mənim.

Vətən mənə anadır,
Anam bənzəyir ona.
Mən anama, vətənə,
Qurbanam mən adına.

Vətən ruhdur, vətən can,
Canım onla bərqərar.
Vətənsiz yaşayanlar,
Bir yerdə tutmaz qərar.

Vətən ruhdur, vətən can,
Vətən özü bayraqdar.
Vətənsiz canın olsa,
Ruhun da candan çıxar.

Vətən ana, vətən can,
Can ayrılmaz canından.
"Ana vətən" -deyirik,
Ana qədər sevirik.

Vətənsiz yaşamır can.
Candır vətən, can, vətən!
Onu elə qoru ki,
Heç kim almasın səndən.

Vətən ana, uşağı,
Lazımdı qorumağın.
Vətən evin-eşiyin,
Vətən sənin kimliyin.

Vətən ruhumu dastan,
Vətən, sən də anasan.
Vətəni qucaqlasan,
Ana ətri alarsan.